

कार्यालय कलेक्टर जिला इन्दौर

कमांक/ 1819

इंदौर दिनांक 30/05/2015

/ बैठक कार्यवाही विवरण /

म0प्र0 शासन उर्जा विभाग का पत्र कमांक एफ 2-06-2015 -तेरह भोपाल दिनांक 20.5.2015 के परिप्रेक्ष्य में दिनांक 27.05.2015 को दोपहर 2.00 बजे रेसीडेंसी, कोठी इंदौर में दीनदयाल उपाध्याय ग्राम ज्योति योजना (DDUGJY) एवं एकीकृत विद्युत विकास योजना (IPDS) के अन्तर्गत प्रस्तावित कार्यों की विस्तृत परियोजना प्रतिवेदन हेतु सुझाव; मार्गदर्शन एवं समीक्षा के लिए जिला विद्युत समिति की बैठक आयोजित की गई थी । जिसकी सूचना अधीक्षण यंत्री संचा/संधा म0प्र0 पश्चिम क्षेत्र विद्युत वितरण कं0लि0 इंदौर के पत्र कमांक 1557 दिनांक 26.5.15 के माध्यम से जिला विद्युत समिति के समस्त सदस्यों को दी गई थी । इस बैठक में निम्नलिखित पदाधिकारीगण उपस्थित हुए :-

- 1/ माननीया श्रीमती सुमित्रा महाजन जी; लोकसभा अध्यक्ष एवं सांसद इंदौर ।
- 2/ भाननीया श्रीमती मालिनी गौड़जी; विधायक क्षेत्र कमांक 4 एवं महापौर इंदौर ।
- 3/ माननीया सुश्री उषा ठाकुर जी; विधायक क्षेत्र क. 3 इंदौर ।
- 4/ माननीय श्री सुदर्शन गुप्ता जी; विधायक क्षेत्र क. 1 इंदौर
- 5/ माननीय श्री राजेश सोनकर जी; विधायक सांवेर
- 6/ श्री शंकर लालवानी जी ; अध्यक्ष इंदौर विकास प्राधिकरण इंदौर
- 7/ श्री आशीष सिंह; प्रभारी कलेक्टर एवं मुख्य कार्यपालन अधिकारी जिला पंचायत इंदौर

विद्युत वितरण कम्पनी के अधिकारी -

- 1/ श्री नागेन्द्र तिवारी; मुख्य अभियंता एवं प्रोजेक्ट डायरेक्टर; म0प्र0 पश्चिम क्षेत्र विद्युत वितरण कं0लि0 इंदौर ।
- 2/ श्री संजय मोहासे; मुख्य अभियंता; इं0क्षे0 म0प्र0 पश्चिम क्षेत्र विद्युत वितरण कं0लि0 इंदौर ।
- 3/ श्री डी. एस. चौहान ; अधीक्षण यंत्री संचा/संधा वृत्त म0प्र0 पश्चिम क्षेत्र विद्युत वितरण कं0लि0 इंदौर ।
- 4/ श्री निर्मल शर्मा; अधीक्षण यंत्री शहर वृत्त ;म0प्र0 पश्चिम क्षेत्र विद्युत वितरण कं0लि0 इंदौर ।

2. श्री नागेन्द्र तिवारी; मुख्य अभियंता एवं प्रोजेक्ट डायरेक्टर द्वारा अवगत कराया गया कि विद्युत प्रणाली सुदृढीकरण कार्य हेतु इंदौर जिला के लिए भारत सरकार द्वारा ग्रामीण क्षेत्र के लिए दीन दयाल उपाध्याय ग्राम ज्योति योजना (DDUGJY) के अन्तर्गत ग्रामीण क्षेत्र के कृषि एवं गैर कृषि उपभोक्ताओं को विद्युत आपूर्ति हेतु नवीन विद्युत लाइनें डालने; नवीन ट्रांसफार्मर स्थापित करने तथा नये उपकेन्द्रों का निर्माण कार्य; ट्रांसफार्मर की क्षमता वृद्धि करना आदि शामिल हैं। इस योजना का उद्देश्य ग्रामीण उपभोक्ताओं को गुणवत्ता युक्त विद्युत प्रदाय करना एवं गैर सिंचाई को 24 घंटे बिजली आपूर्ति करना है तथा शतप्रतिशत ग्रामीण जनता को विद्युत आपूर्ति करने का है। दीन दयाल उपाध्याय ग्राम ज्योति योजना (DDUGJY) के अन्तर्गत उक्त कार्य इन्दौर जिले के ग्रामीण क्षेत्र में करने हेतु 58.35 करोड़ रुपये स्वीकृत हुए हैं। दीनदयाल उपाध्याय ग्राम ज्योति योजना के अंतर्गत म0प्र0प0वि0वि0कं0लिमिटेड इंदौर कंपनी के 14 जिलों हेतु भारत सरकार से 930 करोड़ रु0 की स्वीकृति प्राप्त हुई है।

इसी प्रकार एकीकृत विद्युत विकास योजना (IPDS) शहरी क्षेत्र में विद्युत आपूर्ति के लिए विद्युत प्रणाली सुदृढीकरण कार्य हेतु नई लाइन डालने; खराब लाइनें बदलने; ट्रांसफार्मर स्थापित करने तथा ग्रिडों का निर्माण कार्य एवं ट्रांसफार्मर की क्षमता वृद्धि तथा डिस्ट्रीब्यूशन पेटी बदलने आदि कार्य शामिल हैं। इस योजना का उद्देश्य शहरी उपभोक्ताओं को गुणवत्ता युक्त विद्युत प्रदाय करना एवं 24 घंटे बिजली आपूर्ति करना है तथा शतप्रतिशत शहरी जनता को विद्युत आपूर्ति करने की है। एकीकृत विद्युत विकास योजना (IPDS) के अन्तर्गत उक्त कार्य करने हेतु कंपनी को 528 करोड़ रुपये की स्वीकृति प्राप्त हुई है।

इन योजना के अंतर्गत केन्द्र शासन द्वारा 60 प्रतिशत अनुदान दिया जावेगा। यदि कार्य समय पर पूर्ण कर लिये जाते हैं तो 15 प्रतिशत अतिरिक्त अनुदान में परिवर्तित हो जावेगा व शेष राशि विद्युत वितरण कंपनी/मध्य प्रदेश शासन को वहन करना पड़ेगी। जिला विद्युत समिति के अनुमोदन पश्चात डी0पी0आर मध्य प्रदेश शासन ऊर्जा विभाग को प्रेषित किये जावेगे। मध्य प्रदेश शासन की प्रदेश स्तरीय समिति की अनुशंसा के पश्चात यह प्रस्ताव भारत सरकार उर्जा मंत्रालय को प्रेषित किया जावेगा। जिसकी स्वीकृति भारत सरकार द्वारा किया जाना है।

3. श्री डी. एस. चौहान ; अधीक्षण यंत्री संचा/संधा वृत्त म0प्र0 पश्चिम क्षेत्र विद्युत वितरण कं0लि0 इंदौर द्वारा संचा/संधा वृत्त के अंतर्गत दीन दयाल उपाध्याय ग्राम ज्योति योजना (DDUGJY) के अन्तर्गत ग्रामीण क्षेत्र में निर्मित किये जाने वाले

प्रस्तावित 33/11 के व्ही उपकेन्द्र ;33 के व्ही विद्युत लाइनों, 11 के व्ही विद्युत लाइनों; अतिरिक्त पॉवर/वितरण ट्रांसफार्मर की स्थापना; विद्यमान पॉवर /वितरण ट्रांसफार्मर की क्षमता वृद्धि, नई एल टी लाईन स्थापना एवं स्थापित एल टी लाईन की क्षमता वृद्धि तथा मीटर स्थापना आदि सभी किये जाने वाले विद्युतीय कार्यों की विस्तृत स्थानवार तथा सामग्रीवार जानकारी स्लाइड के माध्यम से दी गई। तथा उक्त प्रस्तावित कार्यों की एक बुक लेट भी उपस्थित पदाधिकारियों को प्रदान की गई एवं उपस्थित पदाधिकारियों द्वारा किये गये प्रश्नों का समाधानकारक प्रत्युत्तर दिया गया। योजना प्रस्ताव इस पत्र के साथ संलग्न है। इसके साथ ही संचा./संधा. वृत्त इन्दौर के क्षेत्रांतर्गत 12 नं. शहरी कस्बे देपालपुर, सांवेर, बेटमा, हातोद, गौतमपुरा, महू, महूगांव, मानपुर, रंगवासा (राऊ), धामनोद, पिथमपुर, धरमपुरी में भी एकीकृत ऊर्जा विकास योजना के अंतर्गत उपरोक्तानुसार विभिन्न कार्यों हेतु 28.90 करोड़ रु0 की योजना प्रस्तावित की गई है।

4. श्री निर्मल शर्मा अधीक्षण यंत्री शहर वृत्त द्वारा एकीकृत विद्युत विकास योजना (IPDS) अंतर्गत शहरी क्षेत्र में विद्युत सुदृढीकरण कार्य हेतु प्रस्तावित नई लाइन डालने; खराब लाइने बदलने; ट्रांसफार्मर स्थापित करने तथा ग्रिडों का निर्माण कार्य एवं ट्रांसफार्मर की क्षमता वृद्धि तथा डिस्ट्रीब्यूशन पेटी बदलने आदि कार्यों की विस्तृत जानकारी दी गई। योजना अंतर्गत प्रस्तावित 33/11 के व्ही सबस्टेशन ; 11 के व्ही फीडर; निम्न दाब लाइनें ; वितरण ट्रांसफार्मर ; लगने वाले विद्युत उपकरणों एवं मीटरिंग व्यवस्था की विस्तृत जानकारी दी गई। सामग्रीवार जानकारी स्लाइड के माध्यम से दी गई तथा उक्त प्रस्तावित कार्यों की एक बुक लेट भी उपस्थित पदाधिकारियों को प्रदान की गई एवं उपस्थित पदाधिकारियों द्वारा किये गये प्रश्नों का समाधानकारक प्रत्युत्तर दिया गया। योजना प्रस्ताव इस पत्र के साथ संलग्न है।

5. सांसद माननीया समित्रा महाजन द्वारा पूछा गया कि प्रस्तावित डिस्ट्रीब्यूशन ट्रांसफार्मर लगाने के बाद यदि किसी क्षेत्र में विद्युत आपूर्ति में दिक्कत हुई तो इस हेतु क्या करेंगे।

श्री तिवारी प्रोजेक्ट डायरेक्टर द्वारा बताया गया कि जहाँ भी कम क्षमता के ट्रांसफार्मर हैं वहाँ क्षमता वृद्धि कर गुणवत्तायुक्त विद्युत प्रदाय की जावेगी जिस हेतु योजना में तकनिकि रूप से साध्य स्थलो पर या तो नये वितरण ट्रांसफार्मर या क्षमता वृद्धि के प्रावधान प्रस्तावित किये गये है इसी प्रकार पावर ट्रांसफार्मर जहा पर 70 प्रतिशत लोड वर्तमान में हैं उनका क्षमता वृद्धि का प्रस्ताव भी रखा गया है ताकि विद्युत आपूर्ति निर्बाध रूप से चले। ग्रामीण क्षेत्र मजरे; टोले आदि सभी क्षेत्रों

समिति द्वारा जो भी सुझाव दिये जावेंगे उन्हें उपरोक्त प्रस्ताव में शामिल किया जावेगा ।

6. सांसद माननीय समित्रा महाजन द्वारा पूछा गया कि प्रस्तावित कार्यों में क्या ग्रामीण क्षेत्र से शहरी क्षेत्र में आये सभी 29 गांव भी शामिल किये गये हैं ।

श्री संजय मुहासे मुख्य अभियंता इंदौर क्षेत्र द्वारा बताया गया कि उक्त कार्यों में ग्रामीण क्षेत्र से शहरी क्षेत्र में शामिल किये गये सभी 29 गांव के कार्य भी शामिल हैं ।

7. माननीय विधायक श्री सुदर्शन गुप्ता द्वारा बताया गया कि डिस्ट्रीब्यूशन पेटी के खुले होने व उंचाई कम होने से विद्युत दुर्घटनायें हो रही हैं । साथ ही यह भी जानना चाहा की उक्त योजना कब तक स्वीकृत होगी एवं उसे पूर्ण करने की समयावधि क्या होगी ।

अधीक्षण यंत्री श्री निर्मल शर्मा द्वारा अवगत कराया गया कि डिस्ट्रीब्यूशन पेटियों को व्यवस्थित करने के कार्य भी उक्त प्रस्ताव में शामिल हैं । श्री नागेन्द्र तिवारी द्वारा बताया गया कि उक्त योजना की स्वकृति भारत सरकार से माह जून में अपेक्षित है । इसके पश्चात कार्यादेश प्रकिया पूर्ण की जावेगी । कार्य पूर्ण की समयावधि 2 वर्ष केन्द्र शासन द्वारा निर्धारित की गई है ।

8. माननीय विधायक सुश्री उषा ठाकुर द्वारा कहा गया कि जो प्रस्ताव बनाया गया है वह अंग्रेजी में बनाया गया है ; हिन्दी में भी प्रस्ताव होना चाहिए ।

श्री नागेन्द्र तिवारी प्रोजेक्ट डायरेक्टर द्वारा कहा गया कि अगली बार इसका ध्यान रखा जावेगा । वर्तमान में वेब पॉटल अंग्रेजी भाषा में है इस लिये डीपीआर अंग्रेजी भाषा में बनाई गई है ।


9. माननीया विधायक श्रीमति मालिनी गौड़ द्वारा विद्युत लाइनों को एवं मीटर लगाने की व्यवस्था को सुव्यवस्थित करने हेतु सुझाव दिये गये ; जिस पर श्री निर्मल शर्मा अधीक्षण यंत्री द्वारा स्लाइड के माध्यम से जानकारी देते हुए समाधानकारक जवाब प्रस्तुत किया गया एवं बताया गया कि उक्त प्रस्तावित योजना में आपके उक्त सुझाव शामिल हैं ।

मध्य प्रदेश पश्चिम विद्युत वितरण कंपनी इंदौर द्वारा जिले की प्रस्तावित डीपीआर को अनुमोदन माननीय सदस्यो द्वारा दिया जा कर अनुशंसा सहित मध्य प्रदेश शासन को भेजने हेतु कहा गया है ।

माननीय सांसद द्वारा यह भी बताया की यदि कोई सुझाव प्राप्त होते तो उन्हे अवगत

माननीय सांसद द्वारा यह भी बताया की यदि कोई सुझाव प्राप्त होते तो उन्हे अवगत कराया जावेगा। जिसे समाहित करे ।

उपरोक्त बैठक सौहार्दपूर्ण वातावरण में सम्पन्न हुई एवं उपस्थित पदाधिकारियों द्वारा इसकी सराहना की गई। कलेक्टर महोदय ने सभी उपस्थित सम्माननीय जन प्रतिनिधियों का आभार व्यक्त किया और यह अपेक्षा की कि उक्त योजना पूर्ण होने पर जिले की विद्युत व्यवस्था में सुदृढता आवेगी एवं विद्युत वितरण की गुणवत्ता में वृद्धि होगी।



कलेक्टर
जिला इन्दौर

पृ.क्रमांक / 1819

इंदौर दिनांक 30/05/2015

प्रतिलिपि :-

- 1/ माननीया श्रीमति सुमित्रा महाजन जी, लोकसभा अध्यक्ष एवं सांसद इन्दौर
- 2/ माननीया श्रीमति सावित्री ठाकुरजी, सांसद धार
- 3/ माननीय श्री कैलाश विजयवर्गीय जी नगरीय प्रशासन मंत्री एवं विधायक महू
- 4/ माननीय श्री भूपेन्द्रसिंह जी परिवहन मंत्री एवं प्रभारी मंत्री जिला इन्दौर
- 5/ माननीय श्री सुदर्शन गुप्ता जी विधायक क्षेत्र क्रमांक 01
- 6/ माननीय श्री रमेश मेंदोला जी विधायक क्षेत्र क्रमांक 02
- 7/ माननीया सुश्री उषा ठाकुर जी विधायक क्षेत्र क्रमांक 03
- 8/ माननीया श्रीमति मालिनी गौड़ जी विधायक क्षेत्र क्रमांक 04
- 9/ माननीय श्री महेन्द्र हार्डिया जी विधायक क्षेत्र क्रमांक 05
- 10/ माननीय श्री जीतू पटवारी जी विधायक राऊ
- 11/ माननीय श्री मनोज पटेल जी विधायक देपालपुर
- 12/ माननीय श्री राजेश सोनकर जी विधायक सांवेर
- 13/ माननीय सुश्री कविता पाटीदार जी अध्यक्ष जिला पंचायत इन्दौर
- 14/ पुलिस अधीक्षक (पूर्व/पश्चिम/ग्रामीण) जिला इन्दौर
- 15/ मुख्य कार्यपालन अधिकारी जिला पंचायत इन्दौर
- 16/ प्रबंधक ऊर्जा विकास निगम लिमिटेड इन्दौर
- 17/ अधीक्षण यंत्री एवं सदस्य सचिव जिला स्तरीय विद्युत समिति इन्दौर


कलेक्टर
जिला इन्दौर